

ОПШТИНА КРИВА ПАЛАНКА



ПРОГРАМА
за активностите на Општина Крива Паланка од областа на
спорт за 2025 година

КРИВА ПАЛАНКА
2024 ГОДИНА

Врз основа на член 14, став (1), точка 10 и 40 од Статутот на Општина Крива Паланка, („Службен гласник на Општина Крива Паланка“ бр.8/2010, 12/2010, 8/2014, 02/2018, 03/2019, 08/2021, 01/2023, 05/2023, 14/2023, 05/2024 и 09/2024), Советот на Општина Крива Паланка на седницата одржана на ден година 06.12 .2024 донесе

ПРОГРАМА
за активностите на Општина Крива Паланка од областа на
спорт за 2025 година

I. ВОВЕД

Спортот и здравите навики се клучни за правилен развој на младите генерации. Водена од ова начело општината во последните години дава големо значење и фокус на правилен развој на младите луѓе и создавање на услови за креирање и одржување на креирање на здрави генерации. Програмата е изработена во согласност со Зоканот за локална самоуправа, Законот за младинско учество и младински политики, а имплементирани се и одредби и од Законот за еднакви можности на мажите и жените и во неа се утврдуваат и целите на политиката на Општина Крива Паланка во делот на спортот, особено младите и креирање на здрави генерации. Програмата за активности во областа на спортот во Општина Крива Паланка за 2025 година дава можност на локалните спортски клубови да предлагаат сопствени програмски активности преку јавен повик и да добијат финансиска поддршка од Буџетот на општината. Изборот на програмските активности ќе го врши комисија формирана со решение на Градоначалникот на Општина Крива Паланка врз основа на критериуми и правилници, а висината на доделените средства ќе се одредат со одлука донесена од страна на Советот на Општина Крива Паланка.

Со програмата се зајакнува улогата на училишните спортови и развој на здравите навики кај учениците преку поддршка на сојузот на училишни спортови.

Дополнително, преку оваа програма се обезбедуваат стипендии за ученици и ученички - талентирани спортисти и спортистки од основните и средното училиште во градот преку јавен повик за доделување на буџетски средства за стипендирање на талентирани ученици – спортисти.

Општината во рамки на програмата дава еднаков пристап на сите, со правилна распределба на локалните клубови со машки и женски членови, но дополнително дава можност за вклучување и на лицата со попреченост, кои ќе можат да бидат дел од активностите кои општината ги организира, со единствена цел овозможување на еднаков пристап за сите граѓани.

II. ЦЕЛИ НА ПРОГРАМАТА

Основни цели на Програмата за активностите на Општина Крива Паланка во областа на спорт во 2025 година се:

- зголемено учество на општината во процесот на организирање и збогатувањето на спортско-рекреативниот живот на локалните граѓани и граѓанки;
- стимулација на развој и унапредување на училишните спортови, преку давање на поддршка и зголемување на улогата на училишните спортови;
- создавање услови за реализирање на спортско-рекреативните активности на граѓаните, жените и мажите, девојчињата и момчињата, особено младите и здруженијата на граѓани од областа на спортот;

- поддршка и афирмација на сите спортски клубови и поединци кои постигнуваат успех во Република Северна Македонија и надвор од неа;
- создавање на услови за меѓународна соработка и промоција на локалниот спорт и вмрежување во меѓународни рамки.

III. АКТИВНОСТИ

Активностите во областа на спортот Општина Крива Паланка ќе бидат фокусирани на поттикнување и поддршка во процесот на остварувањето на целите на оваа Програма, а тие се:

- Доделување на стипендии за талентирани ученици/чки – спортисти/ки од основните и средното училиште во општината за 2025 година,
- Финансиска поддршка на програмски активности на спортски здруженија и спортски клубови со седиште во Општина Крива Паланка,
- Организирање на спортски настани манифестации од интерес на општината и на локалната заедница, со фокус на младите луѓе, со активно вклучување сите локални спортски работници,
- Поддршка на развојот на училишните спортови во градот и мотивирање на стручниот кадар и наставниците/професорите за понатамошен развој и унапредување на спортот,
- понатамошно обезбедување на расположивост и поволни услови за користење на сите објекти за спорт и рекреација во надлежност на општината.

Во програмата за развој на спортот за 2025 година, активностите се поделени на:

1. Активности од областа на спортот и физичката култура

Активност	Носител на активността	Предвиден период на имплементација	Вкупно предвидени средства	Извор на финансирање/ Буџетско konto	Родови индикатори	480.000,0 0
Стипендирањена талентирани спортисти спортисти кои се ученици/ученички во основно и средно образование	Општина Крива Паланка	Септември / Октомври	480.000,00	Буџет на општина Крива Паланка 464120 LO	Број на доделени Стипендии во Основно и средно училиште, разделени попол	
ВКУПНО			480.000,00			

2. Училишен спорт

Активност	Носител на активност	Предвиден период на имплементација	Вкупно предвидени средства	Извор на финансирање/ Буџетско konto	Родови индикатори	10,0 0
Организирање на настан „ФУДБАЛ ЗА СИТЕ“	Здружение ОПШТИНСКИ УЧИЛИШЕН СПОРТ Крива Паланка	Август	150.000,00	Буџет на Општина Крива Паланка 464990 Други спонзори/донатори	Пол по % од вкупниот број на дечиња- учесници на настанот	
Организирање на Општински Крос	Здружение ОПШТИНСКИ УЧИЛИШЕН СПОРТ Крива Паланка	Мај	50.000,00	Буџет на Општина Крива Паланка 464990 Други спонзори/донатори	Пол по % од вкупниот број на дечиња- учесници на настанот	
Училишни спортски натпревари, на ниво на општина, зонско, регионално и државно ниво	Здружение ОПШТИНСКИ УЧИЛИШЕН СПОРТ Крива Паланка	тековно	80.000,00	Буџет на Општина Крива Паланка 464990 Други спонзори/донатори	Пол по % од вкупниот број на дечиња- учесници на настанот	
ВКУПНО			280.000,00			

3. Поддршка на програмски активности на локални спортски клубови и здруженија

Ред. број	Име на спортски клуб или здружение	Вкупно доделени средства од буџетот (во МКД)
1.	Извиднички одред Наум Наумовски -Борче	30.000,00
2.	Кошаркарски клуб Крива Паланка	300.000,00
3.	Кик бокс клуб ПАТРИОТ	100.000,00
4.	Пинг-понг клуб Крива Паланка	150.000,00
5.	ФК Академија Осогово 2022	150.000,00
6.	ВАДО РЈУ Карате клуб ШАМПИОН	100.000,00
7.	Пинг-понг клуб КРИВА ПАЛАНКА 2007	20.000,00
8.	КМФ ОСОГОВО 2022	800.000,00
9.	Шаховски клуб ТИМ АН ПАСАН	60.000,00
10.	ЗСР Риболовен клуб МРЕНА	40.000,00
11.	Јога Студио Сонце Крива Паланка	30.000,00
12.	Здружение Херои на Македонија 2001-2015	60.000,00
13.	Здружение МОТО КЛУБ ОФ РОУД ЕКСТРИМ Крива Паланка	250.000,00
14.	Здружение за Општествен Развој ЕДУ ГРИН Крива Паланка	60.000,00
15.	Спортски Клуб ЏИМ БРОС ФИТНЕС	100.000,00
	ВКУПНО	2.250.000,00

Средствата наменети за спортските клубови, здруженија и училишниот спорт ќе се доделуваат во тек на годината, по доставено барање од страна на спортскиот субјект и потпишување на Договор за финансиска поддршка со општината, со што спортските субјекти имаат обврска за поднесување на извештаи за реализација до крајот на тековната година.

IV. ФИНАНСИРАЊЕ

Средствата за реализирање на Програмата на Општина Крива Паланка за активностите во областа на спортот за 2025 година, во вкупен износ од **3.010.000 денари** се обезбедуваат од Буџетот на Општина Крива Паланка за 2025 година и тоа од Програма - спорт и рекреација, потпрограма LO потставка 464120, потставка 464990, потставка 425990 и потставка 423990.

V. СПРОВЕДУВАЧ НА ПРОГРАМАТА

Спроведувањето на Програмата на Општина Крива Паланка во областа на спортот за 2025 година е во надлежност на Градоначалникот на Општина Крива Паланка, преку Секторот за правни работи, јавни дејности и поддршка на градоначалникот/ Одделение за јавни дејности.

VI. ЗАВРШНА ОДРЕДБА

Програмата стапува на сила со денот на донесувањето, истата ќе се објави во Службен гласник на Општина Крива Паланка, а ќе се применува од 01.01.2025 година.

Број 09-6043/7
06.12.2024 год.
Крива Паланка

СОВЕТ НА ОПШТИНА КРИВА ПАЛАНКА
ПРЕТСЕДАТЕЛ,
Изабела Павловска